

दक्षिण भारत राष्ट्रमत

सम्मेलन



हैदराबाद में रविवार को राज्यपाल बंडारु दत्तात्रेय और अन्य ने हैदराबाद में अखिल भारतीय क्षत्रिय महासभा-1897 के तेलंगाना राज्य सम्मेलन में भाग लेते हुए।

पाकिस्तान के पंजाब में पुलिस पर करीब 75 अहमदी कब्रों को ध्वस्त करने का आरोप

दक्षिण भारत राष्ट्रमत
dakshinbharat.com

लाहौर/भाषा। पाकिस्तान के पंजाब प्रांत में पुलिस और इस्लामी कट्टरपंथियों ने अहमदी अल्पसंख्यक समुदाय से संबंधित लगभग 75 कब्रों और उनके धार्मिक स्थलों की मीनारों को ध्वस्त कर दिया। अल्पसंख्यक समुदाय का प्रतिनिधित्व करने वाले संगठन के एक सदस्य ने रविवार को यह जानकारी दी।

जमात-ए-अहमदिया पाकिस्तान के पदाधिकारी आमिर

महमूद ने 'पीटीआई-भाषा' से कहा, 'तहरीक-ए-लब्बेक पाकिस्तान (टीएलपी) के दबाव में आकर पुलिस ने लाहौर से लगभग 100 किलोमीटर दूर पंजाब के सियालकोट जिले के दस्का शहर में मकबरों के पत्थरों को नष्ट करके अहमदियों की 74 कब्रों को नुकसान पहुंचाया।' दरका में अब भी तनाव व्याप्त है क्योंकि टीएलपी ने अहमदी समुदाय के एक ऐतिहासिक धर्म स्थल की मीनारों को भी गिराने की धमकी दी है। पुराने दरका शहर में स्थित इस धर्म स्थल का निर्माण विभाजन से पहले पाकिस्तान

आंदोलन के सदस्य रहे और पाकिस्तान के पहले विदेश मंत्री सर जफरुल्लाह खान द्वारा किया गया था। दो अलग-अलग घटनाओं के तहत पंजाब के शेखपुरा और नारंग मंडी इलाके में अहमदियों के धार्मिक स्थलों की मीनारों को टीएलपी और पुलिस द्वारा ध्वस्त कर दिया गया। पाकिस्तान में इस साल जनवरी से अब तक पुलिस या इस्लामी चरमपंथियों द्वारा अहमदियों के धार्मिक स्थलों को अपवित्र करने या मीनारों और मेहराबों को गिराने की 34 घटनाएं हुई हैं जिनमें से ज्यादातर घटनाओं का संबंध पंजाब से है।

जलवायु परिवर्तन के मुद्दे पर 32 देशों के खिलाफ अदालत पहुंचे छह युवा कार्यकर्ता

कोस्टा का कैपरिका (पुर्तगाल)। सोफिया ओलिवेरा की आयु 12 वर्ष थी जब 2017 में मध्य पुर्तगाल के जंगल में भयानक आग लगी थी और इसमें 100 से अधिक लोग मारे गए थे। सोफिया ने महसूस किया था कि उसे आवाज उठानी चाहिए। जलवायु परिवर्तन के खिलाफ इस लड़ाई में सोफिया और पुर्तगाल के 11 से 24 वर्ष

की आयु वाले पांच अन्य कार्यकर्ता बुधवार को यूरोपीय मानवाधिकार न्यायालय में उपस्थित होंगे। कार्यकर्ता यूरोप की 32 सरकारों के खिलाफ मानवाधिकारों का उल्लंघन करने का आरोप लगा रहे हैं, उनका आरोप है कि सरकारें जलवायु परिवर्तन से निपटने में नाकाम रही हैं।

झंडी



गुरुग्राम में रविवार को बैंडमिंटन खिलाड़ी साइना नेहवाल ने गुरुग्राम में गेटवे टॉवर, डीएलएफ साइबर सिटी में ग्लोबल रेस 2023 को हरी झंडी दिखाई।

प्रियंका चोपड़ा ने की महिला आरक्षण विधेयक को जल्द लागू करने की मांग

मुंबई/एजेन्सी

अभिनेत्री प्रियंका चोपड़ा ने महिला आरक्षण विधेयक पारित होने की सराहना करते हुए कहा कि इसे तेजी के साथ लागू करना चाहिए। प्रियंका का यह बयान विधेयक के विधेयक को तत्काल लागू करने की मांग के बीच आया है। संसद के विशेष सत्र के दौरान लोकसभा में पारित होने के एक दिन बाद गुजरात को महिला आरक्षण विधेयक राज्यसभा में सर्वसम्मति से पारित हो गया। अब निचले सदन और राज्य विधानसभाओं में महिलाओं के लिए 33 प्रतिशत आरक्षण कानून बन जाएगा और इसे जनागना और परिसीमन के बाद लागू किया जाएगा। प्रियंका ने इंस्टाग्राम स्टोरीज पर लिखा, 'इस ऐतिहासिक मील के पथर से एक नए युग को प्रेरणा मिल रही है। महिला आरक्षण विधेयक 'नारी शक्ति यंत्र अधिनियम' का पारित होना वास्तव में सही दिशा में एक कदम है, लेकिन महत्वपूर्ण अगला चरण इसे तेजी से लागू करना है। यह एक ऐसा भारत है जो वास्तव में महिलाओं का समर्थन करता है और उन्हें सशक्त बनाता है।' कांग्रेस नेता और सांसद राहुल गांधी ने विधेयक को लागू करने की मांग करते हुए कहा था, महिला आरक्षण भारत की महिलाओं के सशक्तिकरण में एक महत्वपूर्ण कदम है, लेकिन जब हमने बारीकियां पढ़ीं, तो हमने पाया कि यह परिसीमन और जनागना के बाद किया जाएगा, इसका मतलब यह है कि यह विधेयक अब से एक दशक बाद लागू होगा।'

दिग्गज अभिनेता देव आनंद की याद में फिल्म महोत्सव मनाया गया

मुंबई/भाषा। बॉलीवुड के दिग्गज अभिनेता देव आनंद की जन्म शताब्दी का जश्न मनाते हुए आयोजित फिल्म महोत्सव की शुरुआत शनिवार शाम को यहां पीवीआर जुहू में अभिनेता की लोकप्रिय फिल्मों 'जॉनी मेरा नाम' और 'गाइड' के प्रदर्शन के हुई।

फिल्म हेरिटेज फाउंडेशन (एफएचएफ) द्वारा आयोजित 'देव आनंद 100 - फोरएवर यंग' नामक दो दिवसीय महोत्सव में अभिनेता की चार फिल्मों प्रदर्शित की जा रही हैं। अन्य दो फिल्म 'सीआईडी' और 'ज्वेल थोफ' रविवार को प्रदर्शित की जाएगी। 'सीआईडी' और

'गाइड' जैसी फिल्मों में देव आनंद के साथ किरदार निभाने वाली 85 वर्षीय अभिनेत्री वहीदा रहमान ने पुराने दिनों को याद करते हुए कहा, 'मैं खुद को बहुत भाग्यशाली मानती हूँ कि मैंने अपनी पहली फिल्म 'सीआईडी' देव साहब के साथ की।' उन्होंने कहा, 'जब हमारा परिचय हुआ, तो मैंने उन्हें 'देव साहब' कहा, इस पर उन्होंने कहा, 'वहीदा, तुम मुझे देव साहब नहीं कहोगी।' मैंने कहा, 'मैं इतनी असभ्य नहीं हूँ, आप मुझसे बड़े हैं और इतने बड़े अभिनेता हैं। इस पर देव साहब ने कहा, 'जब कोई मुझे साहब कहता है तो मैं सहज महसूस नहीं करता, मैं एक स्कूल

शिक्षक की तरह महसूस करता हूँ। इसलिए, बस मुझे देव कहकर बुलाएं।' वहीदा रहमान ने दिवंगत अभिनेता के भाई विजय आनंद द्वारा निर्देशित 1965 की फिल्म 'गाइड' में उन्हें भूमिका दिए जाने के लिए देव आनंद को श्रेय दिया। देव आनंद इस फिल्म के निर्माता थे और उन्होंने इसमें अभिनय भी किया था। फिल्म के प्रदर्शन के दौरान विजय आनंद के बेटे वैभव आनंद, देव आनंद के परिवार के सदस्य चेतन आनंद, प्रेम नाथ और जगदीश के साथ-साथ अभिनेत्री मिक बारा और दिव्या दत्ता भी मौजूद थीं।



रामलीला भूमि पूजन

नई दिल्ली में रविवार को पूर्व कैबिनेट मंत्री मुख्तार अब्बास नकवी लाल किले में दिल्ली की शी धार्मिक लीला समिति की 'रामलीला भूमि पूजन' करते हुए।

'गदर 2' की सफलता पर भावुक हुये धर्मेन्द्र

मुंबई/वार्ता

बॉलीवुड अभिनेता धर्मेन्द्र अपने पुत्र सनी देओल की फिल्म 'गदर 2' की सफलता पर भावुक हो गये और फैंस को धन्यवाद दिया है। अनिल शर्मा के निर्देशन में बनी फिल्म 'गदर 2' ने बॉक्स ऑफिस पर शानदार 522 करोड़ की कमाई कर ली है। धर्मेन्द्र 'गदर 2' की सफलता पर भावुक हो गये हैं। धर्मेन्द्र इन दिनों बेटे सनी देओल के साथ यूएस में टाइम स्पेंड कर रहे हैं। धर्मेन्द्र ने एक्स (ट्विटर) पर अपनी फोटो शेयर करते हुए 'गदर 2' को प्यार देने के लिए फैंस को तहे दिल से शुक्रिया किया। धर्मेन्द्र ने

लिखा, दोस्तों, किस्मत वाला होता है बाप वो...जिसका बेटा कभी बाप बन कर बच्चों से लड़ जाता है। सनी मुझे गदर 2 की सक्सेस को एंजॉय करने के लिए यूएस लेकर आया...दोस्तों आप सबकी गुड विशेश का शुक्रगुजार हूँ कि आपने गदर 2 को ब्लॉकबस्टर फिल्म बनाया। इसके साथ ही उन्होंने सनी के साथ एक वीडियो भी शेयर किया। इसके कैप्शन में उन्होंने लिखा, दोस्तों, आप सब के जवाब...कि बलूच से लेकर सरबजीत सिंह तक पढ़े...आप सब...अब मेरे अपने हो चुके हैं...आप सब को जी जान से प्यार और दुआएं।



'गणपत' में जोरदार एक्शन करती नजर आएंगी कृति सैनन

मुंबई/वार्ता

बॉलीवुड अभिनेत्री कृति सैनन अपनी आने वाली फिल्म गणपत में जोरदार एक्शन करती नजर आएंगी। पूजा एंटरटेनमेंट के बैनर तले बन रही फिल्म गणपत में टाइगर श्राफ, कृति सैनन और अमिताभ बच्चन की मुख्य भूमिका है। इस फिल्म में कृति सैनन एक्शन अवतार में नजर आएंगी। निर्माता जैकी भगनानी ने कहा, गणपत मेरे सबसे महत्वाकांक्षी प्रोजेक्ट में से एक है, जो एक्शन और रोमांच से भरपूर मिश्रण का वादा करती है। दर्शकों के लिए हमारे पास जो शानदार रेविलेशन है वह है कृति सैनन का पावर-पैक एक्शन

अवतार। उन्होंने खुद को एक असाधारण परिवर्तन यात्रा में अपने व्यस्त कार्यक्रम के बीच 9 महीने के गहन प्रशिक्षण से गुजरते हुए, ननुचुक्स चलाने की कला में महारत हासिल करने में कोई कसर नहीं छोड़ी। अपने चरित्र के प्रति उसकी प्रतिबद्धता प्रेरणादायक है। गुड कंपनी के सहयोग से पूजा एंटरटेनमेंट द्वारा प्रस्तुत और विकास बहल द्वारा निर्देशित गणपत-राइज ऑफ द हीरो का निर्माण वाशु भगनानी, जैकी भगनानी, दीपशिखा देशमुख और विकास बहल ने गया है। यह फिल्म 20 अक्टूबर को हिंदी, तमिल, तेलुगु, मलयालम और कन्नड़ में रिलीज होगी।

फिल्म 'चंद्रमुखी 2' का ट्रेलर हिंदी में रिलीज

मुंबई/वार्ता

बॉलीवुड अभिनेत्री कंगना रनौत की आने वाली फिल्म 'चंद्रमुखी 2' का ट्रेलर हिंदी में रिलीज हो गया है। पी वासु के निर्देशन में बनी फिल्म चंद्रमुखी 2 वर्ष फिल्म 2005 में प्रदर्शित चंद्रमुखी की अगली कड़ी है। कंगना इस फिल्म में डॉक्टर चंद्रमुखी के रोल

में हैं। राघव लॉरेंस राजा वेड्डेयान राजा की भूमिका निभा रहे हैं। यह फिल्म तमिल, हिंदी, तेलुगु, मलयालम और कन्नड़ भाषा में रिलीज होगी। अब इस फिल्म का हिंदी ट्रेलर रिलीज कर दिया गया है। 'चंद्रमुखी 2' के हिंदी ट्रेलर में सबसे पहले एक शख्स चंद्रमुखी के 17 साल पहले की कहानी एक परिवार को बताते

हुए दिखाई देता है। इस ट्रेलर में कंगना की सिर्फ एक झलक दिखाई गई है। इसके बाद एक्शन के साथ राघव लॉरेंस की एंट्री होती है, जो इस परिवार को चंद्रमुखी से बचाएगा। इस ट्रेलर में कंगना, राजा वेड्डेयान के दरबार में एक नर्तकी की भूमिका में दिखाई दे रही हैं। फिल्म 'चंद्रमुखी 2' 28 सितंबर को सिनेमाघरों में रिलीज होगी।



फिल्म 'आंखें' की शूटिंग शुरू

मुंबई/वार्ता

भोजपुरी सिनेमा के जानेमाने अभिनेता प्रदीप पांडे चिट्टू और अभिनेत्री यामिनी सिंह की फिल्म आंखें की शूटिंग शुरू हो गयी है। फिल्म आंखे का निर्माण संकट मोचन फिल्म इंटरनेशनल के बैनर तले किया जा रहा है। फिल्म आंखे की कहानी पूरी तरह से पैसे वास्तु होने वाली है जिसे दर्शक अपने परिजनों के साथ सिनेमा घरों में और टेलीविजन पर भी देख सकेंगे। यामिनी सिंह अच्छी अभिनेत्री हैं और पूर्व में उन्होंने कई अच्छी फिल्म की हैं। उनकी एनर्जी बेहद

पॉजिटिव है और उनके साथ काम करने में बेहद मजा आ रहा है। उम्मीद करते हैं कि हमारी जोड़ी भी दर्शकों को खूब पसंद आएगी। फिल्म आंखें में प्रदीप पांडे चिट्टू और यामिनी सिंह के अलावा आशीष सिंह बंटी, आरशा सिंह, रचना यादव, शशील सिंह, संजय पांडे, श्रद्धा नवल, लोटा तिवारी, बबलू खान, नीलम पांडे, अंशु तिवारी, मिथिलेश, किशोर गुप्ता और अंकुश कटार मुख्य भूमिका में नजर आने वाले हैं। इस फिल्म की कहानी वीरू ठाकुर ने लिखी है और फिल्म के संगीतकार मधुकर आनंद हैं।



Shri D K Shivakumar
Hon'ble Deputy Chief Minister



Department of Information
and Public Relations

**Local Issues,
Instant Solutions....**



Today

**Janatha Darshan
Government**
At Your Doorsteps...

**Simultaneous Launch
in all the Districts**

Monday
25
September 2023

- ✓ **State Level**
Janatha Darshan (30.09.2023)
by Hon'ble Chief Minister
- ✓ **Every Month**
Janatha Darshan by
Hon'ble District in-charge Minister
- ✓ **Every 15 Days**
Janatha Darshan at Taluk Level
By Deputy Commissioner

**Participate
positively to find
quick solutions
to your
problems**

Shri Siddaramaiah
Hon'ble Chief Minister
Government of Karnataka

For further information Contact your Deputy Commissioner's Office

DELIVERED AS PROMISED



**Free bus
service for
women across
Karnataka**

Gruha Jyothi

**UPTO
200
UNITS
FREE ELECTRICITY
TO EACH HOME**

**Anna
Bhagya**

10kg
Free food grains
(per person / per month)
* Rs.170 per head in
lieu of 5kg food grains

**Gruha
Lakshmi**

₹2000
per month to the
female head of the family

Yuva Nidhi

₹3000 ₹1500
Per month for
Graduates Per month for
Diploma Holders



As is enshrined in our Constitution, to cherish and follow the noble ideals which inspired our national struggle for freedom is the fundamental duty of every citizen of the country.

karnataka information